

एक नजर में

नगर निगम की दोहरी उपलब्धि, नेशनल लोक अदालत में कर वसूली का बना रिकॉर्ड

लोक अदालत में 5.78 करोड़ से अधिक कर वसूली, वार्ड 42 में विकास कार्यों का शुभारंभ, जल जमाव की समस्या से मिली निजात



उज्जैन। नगर निगम उज्जैन ने वर्ष के अंतिम नेशनल लोक अदालत के अवसर पर कर वसूली के क्षेत्र में नया इतिहास रचते हुए एक ओर वार्ड रिकॉर्ड राजस्व प्राप्त किया।

वहीं दूसरी ओर शहर के वार्डों में आधारभूत विकास कार्यों को गति देते हुए जनसुविधाओं को मजबूत करने की दिशा में अहम कदम बढ़ाया है।

शनिवार को आयोजित नेशनल लोक अदालत में नगर निगम आयुक्त अभिलाष मिश्रा के प्रत्यक्ष मार्गदर्शन में संपत्तिकर एवं जलकर वसूली का अभूतपूर्व कार्य किया गया। निगम अमले ने रात्रि 12 बजे तक कार्य करते हुए 5 करोड़ 32 लाख रुपये से अधिक का संपत्तिकर तथा 45 लाख 91 हजार रुपये का जलकर करकर नगर निगम के इतिहास में एक नया कीर्तिमान स्थापित किया। इस विशेष उपलब्धि में नगर निगम के संपत्तिकर एवं जलकर अमले की महत्वपूर्ण भूमिका रही। आयुक्त अभिलाष मिश्रा के मार्गदर्शन में अपर आयुक्त संतोष टैगोर, पवन कुमार सिंह, संदीप शिवा, पुनीत शुक्ला उपायुक्त योगेंद्र पटेल,



मनोज मौर्य, संजेश गुप्ता सहित समस्त अधिकारियों एवं कर्मचारियों ने पूरी निष्ठा, लगन और समर्पण के साथ कार्य किया। कर्मचारियों का मनोबल बढ़ाने एवं उन्हें प्रोत्साहित करने के उद्देश्य

से आयुक्त अभिलाष मिश्रा स्वयं देर रात्रि तक जोन कार्यालयों में पहुंचे और अमले को इस उल्लेखनीय सफलता पर बधाई दी। एक ओर ऐतिहासिक कर वसूली और दूसरी ओर जमीनी

स्तर पर विकास कार्य—यह दशांती है कि निगम प्रशासन राजस्व सुदृढीकरण के साथ-साथ नागरिक सुविधाओं के विस्तार के लिए भी सतत रूप से कार्य कर रहा है।



11 जनवरी को होगा विशाल हिन्दू सम्मेलन

उज्जैन। उज्जैन महानगर के मधुकर नगर की महावीर बस्ती में प्रस्तावित विशाल हिन्दू सम्मेलन के लिए स्थानीय गोकुल धाम परिसर पीपलीनाका उज्जैन में कार्यालय का शुभारम्भ कर हिन्दू उत्सव समिति का गठन किया गया जिसका वाचन किया दिनेश भट्ट ने किया। समिति में मुख्य रूप से संयोजक योगेंद्र कुमावत, सह संयोजक डॉ. ओपी वैष्णव, ओमप्रकाश गेहलोत व निधि प्रमुख प्रवीण टाक व 26 सदस्य बनाए गए। सुबह 11 बजे आयोजित कार्यक्रम में मुख्य अतिथि सन्त विशाल दास महाराज जिला अध्यक्ष उज्जैन अखिल भारतीय संत समिति, विशिष्ट अतिथि योगेश भार्गव महानगर संघ चालक, राकेश खांडेकर महानगर कार्यवाह, पंकज चौधरी महानगर प्रचारक, डॉ राम तीर्थ शर्मा अध्यक्ष हिन्दू उत्सव समिति मधुकर नगर मंवासिन थे। सभी अतिथियों ने हिन्दू सम्मेलन की सार्थकता, आवश्यकता सहित आयोजन से संबंधित विषय पर विस्तार से समझाते हुए कहा आज से लगातार रोज छठे छठे आयोजन बस्ती के 7 मोहल्लों में 11 जनवरी के कार्यक्रम के लिए किए जाएं, ताकि मुख्य कार्यक्रम बख्य हो। संचालन इंदर सिंह रघुवंशी ने किया। कार्यक्रम में समिति के सभी पदाधिकारी, सदस्य सहित बड़ी संख्या में नागरिक गण व माता बहने उपस्थित थीं।



आम आदमी पार्टी का मग्न जोड़ो अभियान

उज्जैन। आम आदमी पार्टी के द्वारा प्रदेश में मध्य प्रदेश जोड़ो अभियान चलाया जा रहा है। इस संदर्भ में युवराज सिंह प्रदेश संगठन मंत्री, आम आदमी पार्टी के शैली राणावत प्रदेश महिला उपाध्यक्ष एवम वीरेंद्र सिंह प्रदेश संयुक्त सचिव उज्जैन शहर कार्यकर्ताओं द्वारा जिला अध्यक्ष शहर नरेंद्र सोलंकी के नेतृत्व में बैठक का आयोजन किया। जिसमें शहर के विभिन्न वार्डों से 300 से 400 मातृ शक्तियों ने आम आदमी पार्टी की सदस्यता ग्रहण कर स्वच्छ राजनीति में प्रवेश किया। आयोजन में उज्जैन शहर के सैकड़ों कार्यकर्ता शामिल हुए। जिसमें मुख्य रूप से प्रदेश संयुक्त सचिव अक्षय पाटीदार, अभिषेक शर्मा, महेश तिवारी, गौतम खेरवा, अनिल ठाकुर, रेखा सोनी, राजकुमार, हजी मुस्ताक, अंकित मालवीय, जसपत कुल्डवाल, कमल गुनावदिया, अमन सोलंकी, प्रदीप सोलंकी, अरविंद नायक, अमृत मालवीय, राजू पंडित, रवि नायक, सोनू ठाकुर, अक्षय सोलंकी, निकेश खटीक, अश्विनी सोलंकी आदि अनेक कार्यकर्ता शामिल हुए।



संतोष वर्मा के खिलाफ एफआईआर की मांग

उज्जैन। संतोष वर्मा के खिलाफ अभद्र टिप्पणी करने वाले आईएएस अधिकारी संतोष वर्मा के विरुद्ध एफआईआर करने तथा सेवा से बर्खास्त करने के लिए विरोध स्वस्व मध्य प्रदेश संयुक्त ब्राह्मण मोर्चा ने भोपाल में रोशनपुरा चौराहा से मध्य प्रदेश मुख्यमंत्री निवास घेराव करने के लिए मार्च निकाला। न्यू मार्केट घाटी पर विरोध मार्च को रोक कर वाटर केनन का इस्तेमाल कर भीड़ को तितर बितर किया गया। सभी प्रदर्शनकारियों को गिरफ्तारी की गई। इस अवसर पर वरिष्ठ अभिभाषक अनिल मिश्रा, पूर्व आईएएस हीरालाल निवेदी, अखिल भारतीय ब्राह्मण समाज राष्ट्रीय अध्यक्ष पं. सुरेंद्र चतुर्वेदी, रामकांत शर्मा, राजकुमार द्विवेदी, पवन व्यास भोपाल, प्रफुल्ल दुबे, सागर, अवधेश उरमलिया सहित प्रदेश से हजारों की संख्या में ब्राह्मण जन उपस्थित रहे। सरकार समर्थक कुछ ब्राह्मण संगठनों का आंदोलन स्थगित किए जाने का आह्वान लगभग बेअसर रहा।



बैठक में बनीं सम्मेलन की रूपरेखा

उज्जैन। संघ कार्यालय आराधना पर सहकार्य भारतीय की आवश्यक बैठक संपन्न हुई। जिसके मुख्य अतिथि किशन सिंह भट्टाल, करण सिंह डोडिया, गुमान सिंह, दशरथ पनाडिया रहे। बैठक में सरकार भारतीय के जिला अध्यक्ष जगदीश शर्मा भी उपस्थित रहे। बैठक को सभी अतिथियों के द्वारा संबोधित कर एक जिला स्तरीय पैक्स के सदस्यों का सम्मेलन करने पर विचार किया गया तथा सम्मेलन की समग्र रूप रेखा तैयारी की गई। सम्मेलन की तैयारी के लिए अध्यक्ष जगदीश शर्मा के द्वारा तहसील स्तरीय प्रभारी की नियुक्तियां की। 12 अगस्त 2025 को प्रदेश संगठन मंत्री जल क्षत्र की जी के आदित्य में जो जिला कार्यकारिणी का विस्तार किया गया था। उन सभी जिला पदाधिकारी को नियुक्ति पत्र देकर उनका सम्मेलन किया गया।

महाराष्ट्र समाज के पदाधिकारी घोषित

उज्जैन। महाराष्ट्र समाज उज्जैन में वर्ष 2025 से वर्ष 2028 तक के निर्वाचन हेतु निर्वाचन कार्यकारिणी का निर्वाचन घोषित किया गया गया। निर्वाचन अधिकारी हायकोर्ट एडवोकेट हेमचंद्र नाईक द्वारा विधिवत घोषणा कर बताया गया कि कुल 19 सदस्यों द्वारा निर्वाचन हेतु आवेदन किया गया। जिसमें 13 आवेदन वैध पाये गये। जिसमें एसएम नायगांवकर, रविंद्र मूले, निलेश नेमावरकर, दिलीप जोशी, सुचित्रा केतकर, चंद्रशेखर केलकर, बसंत आपटे, यशवंत तिलगुलकर, विश्वास करहाडकर, मिलिंद पन्हालकर, प्रदीप जाग, पंकज चांदेकर, सुशील मुले को निर्वाचित घोषित किया गया। इस अवसर पर निर्वाचन समिति के सदस्य एडवोकेट राजेश जोशी, अजय तिवारी, एडवोकेट एकांश नाईक, प्रदीप मुले, अजय वाघ, आलोक मोडे आदि समाज के सदस्य उपस्थित थे।



तोंमर के बलिदान दिवस पर स्मृति सम्मान संपन्न

उज्जैन। अमर शहीद श्री अरविन्द सिंह तोंमर के 24 वें बलिदान दिवस पर नगर पालिक निगम द्वारा रविवार को गणेश नगर आगर रोड पर स्मृति सम्मान समारोह आयोजित किया गया। जिसमें शहिद अरविंद सिंह तोंमर के परिजनों का निगम अध्यक्ष कलावती यादव द्वारा एमआईसी सदस्य शिवेंद्र तिवारी, क्षेत्रीय पार्षद दिलीप परमार, महामंत्री जगदीश पावाल, पार्षद पंकज चौधरी की उपस्थिति में सम्मान किया गया तथा शहीदों को पुष्पांजलि अर्पित की गई। कार्यक्रम का आयोजन सर्वप्रथम वीर शहीद अरविंद सिंह तोंमर जी के चित्र पर माल्यार्पण एवं दीप प्रज्वलित करते हुए किया गया। तत्पश्चात अरविंद सिंह तोंमर की माता मुन्नी देवी तोंमर का सम्मान उपस्थित अतिथियों द्वारा शाल, श्रीफल, पुष्पमाला पहनाकर किया गया। साथ ही इस अवसर पर शहीद जितेंद्र सिंह चौहान के परिजनों का सम्मान भी उपस्थित अतिथियों द्वारा किया गया। इस अवसर पर अंगद सिंह भदौरिया, धर्मेन्द्र सिंह परिहार, कमल सोनी एवं बड़ी संख्या में क्षेत्रवासी उपस्थित रहे। स्मृति सम्मान समारोह में ज्वलंत शर्मा द्वारा देश भक्ति गीतों की प्रस्तुति दी गई।

ट्रेन में मिले ट्रॉली बैग, एक में रखे थे 8.25 लाख के आभूषण

आरपीएफ टीम द्वारा इमानदारी का परिचय देते हुए संबंधित महिला यात्री को सुरक्षित लौटाए

उज्जैन। चैनई-जयपुर एक्सप्रेस में ए-1 और ए-2 कोच में गश्त कर रहे आरपीएफ एसआई और कांस्टेबल को दो ट्रॉली बैग लावारिस हालत में मिले। जिसमें 8.25 लाख रुपये के आभूषण रखे हुए थे। दोनों ट्रॉली बैग आरपीएफ टीम द्वारा इमानदारी का परिचय देते हुए संबंधित महिला यात्री को सुरक्षित लौटाए।



शनिवार को चैनई-जयपुर एक्सप्रेस उज्जैन पहुंची थी। इस दौरान आरपीएफ एसआई शिवकुमार बबेल और कांस्टेबल प्रदीप कुमार गश्त कर रहे थे। उन्हें दो ट्रॉली बैग लावारिस हालत में मिले। जिन्हें चेक किया गया

तो दो सोने की चेन, 7 जोड़ी कान के टॉप्स, 1 गोल्डन नेलम अंगूठी, चांदी की अंगूठी, 2 मोती की माला और महंगी साड़ियां व कपड़ों के साथ सामान रखा होना सामने आया। एसआई ने

इमानदारी और कर्तव्यनिष्ठा का परिचय देते हुए सीट नंबर के आधार पर पिछले स्टेशनों पर चेक कर जानकारी जुटाई कि उक्त सीट पर कौन यात्रा कर रहा था। जिसकी जानकारी सामने आने पर पता चला कि उक्त सीट पर अर्चना जॉर्ज यात्रा कर रही थी। जिसे संपर्क के प्रयास शुरू किए और उन्हें उज्जैन आरपीएफ थाने बुलाया गया। जहां दोनों ट्रॉली बैग में रखे सामान की तस्दीक करने के बाद सुरक्षित वापस लौटा दिए। आभूषणों की कीमत 8.25 लाख रुपये थी। बताया जा रहा है कि महिला यात्री नागपुर में शादी समारोह से आने के दौरान दोनों ट्रॉली बैग ट्रेन में भूल गई थी। महिला परिवार के साथ यात्रा कर रही थी। एसआई और कांस्टेबल को इमानदारी और कर्तव्यनिष्ठा का पता आरपीएफ के वरिष्ठ अधिकारियों को चला तो दोनों को पुरस्कृत करने की अनुशंसा की गई।

चलती ट्रेन से गिरा वृद्ध, जीआरपी ने भेजा अस्पताल

उज्जैन। बीती रात भोपाल जाने के लिए रेलवे स्टेशन पहुंचा वृद्ध गलत ट्रेन में बैठ गया। लोगों ने जानकारी दी तो चलती ट्रेन से उतरते समय वृद्ध गिरकर गंभीर रूप से घायल हो गया। जीआरपी ने वृद्ध को उपचार के लिए अस्पताल पहुंचाया। विनोद मिल की चाल में रहने वाले 65 वर्षीय विमल पिता माणकचंद जैन रिश्तेदारी में हुई गमी के चलते रात को भोपाल जाने के लिए रेलवे स्टेशन पहुंचे थे। जल्दबाजी में वह प्लेटफार्म नंबर 5 पर खड़ी रतलाम की ट्रेन में सवार हो गए। इसी दौरान ट्रेन ने प्लेटफार्म छोड़ दिया। उन्होंने यात्रियों से पूछा कि ट्रेन कहां जा रही है तभी पता चला कि वह भोपाल जाने की बजाय रतलाम ट्रेन में सवार हो गए हैं। उन्होंने ट्रेन से उतरने का प्रयास किया तभी संतुलन बिगड़ने से प्लेटफार्म पर गिरकर घायल हो गए। गंभीर चोट लगने पर उन्हें प्लेटफार्म पर सर्जिक कर रहे जीआरपी के जवानों ने तत्काल एम्बुलेंस की मदद से चरक अस्पताल पहुंचाया। जहां वृद्ध की हालत गंभीर बनी हुई थी।

शिप्रा का जल आचमन योग्य था, है और रहेगा

उज्जैन। अखिल भारतीय पुजारी महासंघ के तत्वावधान में मां शिप्रा का वैदिक मंत्रोच्चारण से पूजन किया गया। पूजनपुजारी महासंघ के राष्ट्रीय अध्यक्ष महेश पुजारी की उपस्थिति में रामघाट शिप्रा तट पर संपन्न हुआ। राष्ट्रीय अध्यक्ष महेश पुजारी ने बताया कि सनातन धर्म संस्कृति में पूरे देश के तीर्थ स्थलों और नदियों को पवित्र माना गया है कई दिनों से यह देखने में आ रहा है कि कुछ लोगों द्वारा तीर्थ स्थल की नदियों का जल अपवित्र, दूषित और आक्रमण योग्य नहीं बताया जा रहा है। जो अनुचित है यह सनातन धर्म के साथ पवित्र नदियों का अपमान है। जिसका सीधा असर आम श्रद्धालुओं पर पड़ता है। इसी तारतम्य में पुजारी महासंघ द्वारा शिप्रा नदी का वैदिक मंत्रोच्चारण से भव्य अभिषेक पूजन किया गया और मां शिप्रा का जल उपस्थित तीर्थ पुरोहित, पुजारियों और ब्राह्मणों ने आचमन कर संदेश दिया कि शिप्रा

हरियाणा पुलिस की दबिश, उज्जैन के तीन युवकों को पकड़ा

उज्जैन। हरियाणा पुलिस की टीम ने उज्जैन के तीन थाना क्षेत्रों में अपनी दबिश जारी और स्थानीय पुलिस टीम के साथ मिलकर 3 युवकों को हिरासत में लिया। तीनों युवकों को हरियाणा ले जाया गया है। मामला सायबर फ्रॉड का बताया जा रहा है। बताया जा रहा है कि हरियाणा से पांच सदस्यों की पुलिस टीम उज्जैन पहुंची थी, उन्होंने इंगोरिया के छानखेड़ी से दीपक नामक युवक को हिरासत में लिया। टीम माधवनगर थाना क्षेत्र के वल्लभनगर पहुंची और वहां से अजय नामक युवक को पकड़ा। उसके बाद चिमनगंज थाना क्षेत्र के

तिरुपति सेफ्रॉन कालोनी से संजय को हिरासत में लेकर रात में हरियाणा के लिये रवाना हो गई। तीनों युवक लोन के नाम पर हुई लाखों की ऑनलाइन ठगी में

शामिल होना बताया गये हैं। हरियाणा में हुये सायबर फ्रॉड में 18 बैंक खातों का उपयोग किया गया था। जिसमें उज्जैन के युवक भी शामिल थे। जिनकी डिटेल् और लोकेशन

सामने आने पर हरियाणा पुलिस की टीम यहां तक पहुंची थी। तीनों युवकों को हिरासत में लेने के बाद हरियाणा की टीम ने स्थानीय पुलिस को जानकारी दी गई है।

अद्भुत मिलन श्री महाकालेश्वर मंदिर प्रबंध समिति की ओर से फलवाड़िया ने यात्रा में सम्मिलित सभी सदस्यों का किया स्वागत

सोमनाथ के अवशेषों से निर्मित दिव्य शिवलिंगों का महाकाल मंदिर में आगमन

नवभारत न्यूज

उज्जैन। 14 दिसंबर को आर्ट ऑफ लिविंग मुख्यालय (बेंगलुरु) से भगवान सोमनाथ के पुरातात्विक 11 अवशेषों (बाण लिंग) से निर्मित दो दिव्य शिवलिंग श्री महाकालेश्वर मंदिर में भगवान महाकालेश्वर जी को भोग आरती में लाए गये। आरती के पश्चात दोनों शिवलिंग का गर्भगृह में पूजन किया गया। जिसके पश्चात दोनों शिवलिंगों को जूना महाकाल मंदिर परिसर में कुछ समय के लिए दर्शनार्थियों के दर्शन लाभ हेतु रखा गया। आर्ट ऑफ लिविंग के डायरेक्टर दर्शनार्थी एवं मध्यप्रदेश यात्रा प्रभारी मनीष सोनी ने बताया कि धार्मिक मान्यताओं के अनुसार सतयुग में चन्द्रदेव द्वारा निर्मित



सोमनाथ मंदिर का शिवलिंग को महमूद गजनी के आक्रमण के पश्चात पवित्र ज्योतिर्लिंग खंडित हो गया। अग्रिहोत्री पुरोहितों ने खंडित अवशेषों से 11 छोटे बाण शिवलिंग बनाकर पीढ़ियों तक गुप्त रूप से उनकी पूजा की। वर्ष 1924 में कांची शंकराचार्य के निर्देशानुसार, सौ वर्ष पश्चात

संरक्षक पुरोहित सीताराम शास्त्री ने यह शिवलिंग आर्ट ऑफ लिविंग के संस्थापक श्री श्री रविशंकर गुरुदेव को सौंप दिए। इसी क्रम में सभी



शिवलिंगों का भारत भ्रमण किया जा रहा है। इनमें से दो शिवलिंग मध्यप्रदेश में दर्शन एवं भ्रमण हेतु लाए गए हैं, जिनके भ्रमण की शुरुआत श्री महाकालेश्वर मंदिर

से की गई। श्री महाकालेश्वर मंदिर प्रबंध समिति की ओर से महानिर्वाणी अखाड़ा श्री महाकालेश्वर मंदिर महंत विनीत गिरी महाराज एवं सहायक प्रशासक आशीष फलवाडिया ने यात्रा में सम्मिलित सभी सदस्यों का स्वागत एवं सत्कार किया।

महापौर ने स्टैचू ऑफ यूनिटी पहुंचकर पुष्प अर्पित किए

उज्जैन। अखिल भारतीय महापौर परिषद कार्यकारिणी की 116 वीं बैठक रविवार 14 दिसंबर को सूरत में सम्पन्न हुई। बैठक में विशेष आमंत्रित सदस्य के रूप में महापौर मुकेश टटवाल सम्मिलित हुए। साथ ही कार्यकारिणी की बैठक में 51 से अधिक की संख्या में महापौर सम्मिलित हुए। बैठक के पश्चात महापौर मुकेश टटवाल स्टैचू ऑफ यूनिटी पहुंचे। जो गुजरात राज्य में स्थित सरदार वल्लभभाई पटेल की दुनिया की सबसे ऊंची प्रतिमा (182 मीटर) है। यह नर्मदा नदी के तट पर बनी है और भारत की एकता व अखंडता का प्रतीक है। यह एक प्रमुख पर्यटन स्थल है। जहां व्यूइंग गैलरी, म्यूजियम और अन्य सुविधाएं उपलब्ध हैं तथा यह गुजरात के केवडिया के पास स्थित है। जहां महापौर मुकेश टटवाल द्वारा पहुंच कर सरदार वल्लभभाई पटेल की विशाल प्रतिमा पर पुष्प अर्पित किए।



उज्जैन। बाइक पर सवार परिवार अपने घर लौट रहा था। तभी रास्ते में तेज गति से आई अज्ञात कार ने टक्कर मार दी। दुर्घटना में बाइक चला रहे पति की मौत हो गई। पत्नी और बच्चा गंभीर रूप से घायल हुआ है। जिन्हें उपचार के लिए उज्जैन से इंदौर रेफर किया गया है।

ताल-आलोट स्थित ग्राम सुरजनखेड़ा का रहने वाला कमलेश पिता शंकरलाल अग्रवाल 32 वर्ष अपनी पत्नी सुलोचना और 3 वर्षीय पुत्र हरीश के साथ रिश्तेदारी में इंदौर गया था। शनिवार शाम तीनों बाइक से वापस सुरजनखेड़ा जाने के लिए रवाना हुए। इंगोरिया के समीप अचानक सामने से आई तेजर तार कार ने बाइक को टक्कर मार दी। दुर्घटना में पति-पत्नी और बच्चा गंभीर घायल हो गए। उन्हें अस्पताल लाया गया। सूचना मिलने पर परिजन पहुंचे और तीनों की हालत गंभीर देख निजी अस्पताल ले जाया गया। जहां से सुलोचना और मासूम हरीश को इंदौर रेफर किया गया। कमलेश को आईसीयू में भर्ती किया गया। लेकिन रात में उसकी मौत हो गई। रविवार क्या सुबह पुलिस ने पोस्टमार्टम कराया। परिजनों ने बताया कि कमलेश खेती का काम करता था।